

राज्यातील ९ शासकीय निवासी क्रीडा प्रबोधिनी/क्रीडा अकादमींना सन २०२२-२३ या आर्थिक वर्षासाठी दैनंदिन देखभाल दुरुस्तीकरिता निधी वितरीत करणेबाबत-लेखाशिर्ष (२२०४-२०६४)

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक: क्रीडायो-२३२२/प्र.क्र.११०/क्रीयुसे-१,
मादाम कामा मार्ग, हुतात्मा राजगुरु चौक,
मंत्रालय विस्तार, मुंबई-४०० ०३२.
दिनांक : २० सप्टेंबर, २०२२

वाचा :-

१. शासन निर्णय, समाजकल्याण, सांस्कृतिक कार्य व क्रीडा विभाग क्रमांक- शाशिम-१०९५/ प्र.क्र.१६६/क्रीयुसे-३, दिनांक १८ नोव्हेंबर, १९९५.
२. शासन निर्णय, समाजकल्याण, सांस्कृतिक कार्य व क्रीडा विभाग क्रमांक- शाशिम-१०९५/ प्र.क्र.१६६/क्रीयुसे-३, दिनांक २७ मार्च, १९९७.
३. शालेय शिक्षण व क्रीडा विभाग, शासन निर्णय, क्र.क्रीडायो-३४१२/प्र.क्र.५४/क्रीयुसे-१, दिनांक २४ मे, २०१३.
४. शालेय शिक्षण व क्रीडा विभाग, शासन निर्णय, क्र.संकीर्ण-३०१६/प्र.क्र.५५/क्रीयुसे-१, दिनांक २९ फेब्रुवारी, २०१६.
५. शालेय शिक्षण व क्रीडा विभाग, शासन निर्णय, क्र.क्रीडायो-२३१७/प्र.क्र.२२३/क्रीयुसे-१, दिनांक ३० मार्च, २०१९.
६. शासन परिपत्रक, वित्त विभाग क्रमांक अर्थसं-२०२२/प्र.क्र.४३/अर्थ-३, दिनांक ०४ एप्रिल, २०२२.
७. आयुक्त, क्रीडा व युवक सेवा, पुणे यांचे पत्र क्र: निविप्र/.../२०२२-२३/(२)/का-११/२१९, दिनांक ०२ जून, २०२२.
८. आयुक्त, क्रीडा व युवक सेवा, पुणे यांचे पत्र क्र: निविप्र/.../२०२२-२३/(२)/का-११/४०३, दिनांक ०५ ऑगस्ट, २०२२.

प्रस्तावना :-

राज्यात शारिरीक शिक्षण व क्रीडा यांचा दर्जा उंचविण्यासाठी, क्रीडा विद्यापीठ/क्रीडा अकादमीची स्थापन करण्याचा पहिला टप्पा म्हणून पुणे येथील शिवछत्रपती क्रीडानगरी येथे मध्यवर्ती क्रीडा केंद्र व राज्यातील वेगवेगळ्या ठिकाणी क्रीडा प्रबोधिनी स्थापन करण्यास संदर्भाधिन क्र.१ च्या शासन निर्णयान्वये मंजूरी देण्यात आली आहे. सद्यःस्थितीत राज्यामध्ये ९ शासकीय निवासी क्रीडा प्रबोधिनी कार्यान्वित आहेत.

माहे मार्च/एप्रिल २०२० पासून कोविड-१९ या साथरोगाच्या प्रादुर्भावामुळे बंद असलेल्या क्रीडा प्रबोधिनी/क्रीडा अकादमी माहे सप्टेंबर-२०२१ मध्ये सुरु करण्यात आलेल्या आहेत. या पार्श्वभूमीवर सदर क्रीडा प्रबोधिनी/क्रीडा अकादमींना सन २०२०-२१ व सन २०२१-२२ या मागील दोन आर्थिक वर्षांमध्ये निधी उपलब्ध करून देण्यात आलेला नाही. सदर क्रीडा प्रबोधिनींना स्वतःचे उत्पन्नाचे मार्ग नाहीत.

सदर प्रबोधिनींमध्ये प्रशिक्षणार्थींना निवासी प्रशिक्षण देण्यात येत असून, त्यांचे भोजन, वैद्यकीय उपचार, स्पर्धा सहभाग, शैक्षणिक खर्च, क्रीडा गणवेश, क्रीडा साहित्य खरेदी, कार्यालयीन कर्मचाऱ्यांचे मानधन व क्रीडा प्रबोधिनीच्या दैनंदिन देखभाल व दुरुस्तीसाठी शासनामार्फत निधी उपलब्ध करून देण्यात येतो. त्याअनुषंगाने आयुक्त, क्रीडा व युवक सेवा, महाराष्ट्र राज्य, पुणे यांनी संदर्भ क्र.७ व ८ अन्वये आवश्यक निधी वितरीत करण्याची विनंती केलेली आहे.

याअनुषंगाने निवासी क्रीडा प्रबोधिनी/क्रीडा अकादमींना सन २०२३-२३ या चालू आर्थिक वर्षात उपरोक्त बाबींकरिता निधी उपलब्धतेनुसार निधी वितरीत करण्याची बाब शासनाच्या विचाराधीन होती.

शासन निर्णय :-

राज्यातील ९ शासकीय निवासी क्रीडा प्रबोधिनी/क्रीडा अकादमी यांना आर्थिक वर्ष २०२२-२३ साठी मागणी क्रमांक ई-३, मुख्य लेखाशीर्ष २२०४, क्रीडा व युवक सेवा, १०४, क्रीडा व खेळ, (३३) क्रीडा विद्यापीठ व क्रीडा अकादमी, (३३) (०१) क्रीडा विद्यापीठाची स्थापना (कार्यक्रम), ३१ सहाय्यक अनुदाने (वेतनेतर), संगणक क्रमांक २२०४-२०६४ या लेखाशीर्षाखाली अर्थसंकल्पीत रु.२२५७.१९ लक्ष तरतूदीच्या २८ टक्के मर्यादेत रु.६३२.०१ लक्ष इतका निधी वितरीत करण्यास याद्वारे मान्यता देण्यात येत आहे.

२. कोविड साथरोगाच्या प्रारंभिक काळात सन २०२०-२१ मध्ये क्रीडा प्रबोधिनी बंद असल्याने निर्बंधाच्या कालावधीतील कार्यालयीन देखभाल व दुरुस्ती यावरील अत्यावश्यक खर्च, वगळता, स्पर्धा व प्रशिक्षण शिबिरासाठी पाठविण्याचा खर्च व सदर काळातील दैनंदिन कार्यालयीन कामकाजावरील खर्च वगळण्यात यावा.

३. आयुक्त, क्रीडा व युवक सेवा, पुणे यांच्या संदर्भ क्र.७ व ८ येथील प्रस्तावातील खर्चाच्या बाबींपैकी क्रीडा गणवेश व क्रीडा साहित्य खरेदीचा खर्च, संगणक व क्रीडा प्रशिक्षणासाठी कॅमेरा, प्रोजेक्टर, प्रिंटर, पलंग, गादी, उशी, उभे, चादर, ब्लॅकेट, मच्छरदाणी, विमा, मेस भांडी खरेदी, वसतीगृह फर्निचर खरेदी, इ. विविध साहित्य व साधनसामग्री, सेवा खरेदीसंदर्भात उद्योग, उर्जा व कामगार विभाग, शासन निर्णय, दि.३०.१०.२०१५, दि.०१.१२.२०१६ व दि.०६.०१.२०२० मधील कार्यपद्धतीनुसार आवश्यक ती कार्यवाही करावी.

४. उपरोक्त खर्च, मागणी क्रमांक ई-३, मुख्य लेखाशीर्ष २२०४, क्रीडा व युवक सेवा, १०४, क्रीडा व खेळ, (३३) क्रीडा विद्यापीठ व क्रीडा अकादमी, (३३) (०१) क्रीडा विद्यापीठाची स्थापना (कार्यक्रम), ३१ सहाय्यक अनुदाने (वेतनेतर), संगणक क्रमांक २२०४-२०६४ या लेखाशीर्षाखाली सन २०२२-२३ या आर्थिक वर्षासाठी अर्थसंकल्पीत रु.२७५७.१९ लक्ष तरतूदीच्या ६० टक्के मर्यादेत मासिक विवरणानुसार उपलब्ध तरतूदीमधून भागविण्यात यावा.

५. सदर शासन निर्णय वित्तीय अधिकार नियम पुस्तिका भाग-१, वित्त विभाग, शासन निर्णय, क्र.विअप्र-२०.१३/प्र.क्र.३०/२०१३/विनियम, भाग-२, दिनांक १७.०४.२०१५ अन्वये प्रशासकीय विभागाला प्राप्त झालेल्या अधिकारांतर्गत व वित्तीय अधिकार नियम पुस्तिका, भाग-२ अन्वये प्रदान केलेल्या वित्तीय अधिकारांतर्गत निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२२०९२०१८३५०७३४२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रणसिंग डेरे)

कार्यासन अधिकारी, महाराष्ट्र शासन

प्रत,

१. मा.राज्यपाल, महाराष्ट्र राज्य.
२. मा.मंत्री, क्रीडा व युवक कल्याण यांचे स्वीय सहायक, मंत्रालय, मुंबई.
३. मा.विरोधी पक्षनेता (विधानसभा / विधानपरिषद) यांचे स्वीय सहायक, मुंबई.
४. सर्व विधानसभा / विधानपरिषद सदस्य यांचे स्वीय सहायक.
५. सचिव, शालेय शिक्षण व क्रीडा विभाग, मंत्रालय, मुंबई-४०० ०३२,
६. आयुक्त, क्रीडा व युवक सेवा, महाराष्ट्र राज्य, पुणे,
७. महालेखापाल (लेखा अनुज्ञेयता), महाराष्ट्र-१ - मुंबई/महाराष्ट्र-२ नागपूर,
८. महालेखापाल (लेखा), महाराष्ट्र-१ - मुंबई/महाराष्ट्र-२ नागपूर
९. संबंधित अधिदान व लेखाधिकारी, (क्रीडा संचालनालयामार्फत)
१०. संबंधित जिल्हा कोषागार अधिकारी (क्रीडा संचालनालयामार्फत)
११. वरिष्ठ कोषागार अधिकारी, पुणे. (क्रीडा संचालनालयामार्फत)
१२. सर्व उपसंचालक व जिल्हा क्रीडा अधिकारी (क्रीडा संचालनालयामार्फत),
१३. वित्त विभाग (व्यय-५), मंत्रालय, मुंबई,
१४. नियोजन विभाग (का.१४७१), मंत्रालय, मुंबई,
१५. कार्यासन अर्थसंकल्प, शालेय शिक्षण व क्रीडा विभाग, मंत्रालय, मुंबई,
१६. निवड नस्ती (क्रीयुसे-१)